

متحدہ قومی موومنٹ نے پیپلز پارٹی کو تین روز کا الٹی میٹم دے دیا

پیپلز پارٹی تین دن میں ایم کیو ایم کے جائز مطالبات پورے کرے بصورت دیگر ایم کیو ایم اپوزیشن میں بیٹھے گی  
پیپلز پارٹی نے بار بار کے وعدوں اور یقین دہانیوں کے باوجود ایم کیو ایم کے جائز مطالبات پورے نہیں کئے جو کہ خالصتاً عوام کی فلاح و بہبود سے متعلق تھے  
ایم کیو ایم کی قوت برداشت اور خلوص کو پیپلز پارٹی کے رہنماؤں نے اس کی کمزوری سمجھا اب ایم کیو ایم کا پیپلز پارٹی کے ساتھ مزید چلنا ناممکن نظر آتا ہے  
اپوزیشن میں رہتے ہوئے ایم کیو ایم کی جانب سے جمہوریت کی بقاء اور موجودہ حکومت کے جائز اقدامات کی حمایت جاری رہے گی  
رابطہ کمیٹی کے متفقہ فیصلے کو توثیق کیلئے قائد تحریک جناب الطاف حسین کو بھیج دیا گیا ہے  
عوام آئندہ کے لائحہ عمل کا انتظار کریں اور ماضی کی طرح ہر آزمائش سے گزرنے اور قربانیاں دینے کیلئے تیار رہیں، رابطہ کمیٹی کی اپیل  
متحدہ قومی موومنٹ کی رابطہ کمیٹی لندن اور پاکستان کے مشترکہ اجلاس میں متفقہ فیصلہ

کراچی --- 24، ستمبر 2012ء

متحدہ قومی موومنٹ کی رابطہ کمیٹی لندن اور پاکستان کے ارکان کا مشترکہ اجلاس ہوا جس میں متفقہ طور پر فیصلہ کیا گیا ہے کہ ایم کیو ایم نے ابتداء سے ہی نہیں بلکہ ہر کڑے اور آزمائش کے وقت بھی جمہوریت کی بقاء اور اس کے فروغ کیلئے پیپلز پارٹی، اس کے کوچیز مین اور صدر پاکستان آصف علی زرداری کا بھرپور ساتھ دیا لیکن پیپلز پارٹی نے بار بار کے وعدوں اور یقین دہانیوں کے باوجود ایم کیو ایم کے جائز مطالبات پورے نہیں کئے جو کہ خالصتاً عوام کی فلاح و بہبود سے متعلق تھے۔ اجلاس میں فیصلہ کیا گیا کہ پیپلز پارٹی کو تین روز کا الٹی میٹم دیا جائے کہ وہ ایم کیو ایم کے جائز مطالبات پورے کرے، اگر یہ جائز مطالبات نہ مانے گئے تو ایم کیو ایم تین دن کے بعد حکومت سے علیحدہ ہو جائے گی اور اپوزیشن بیچوں پر بیٹھے گی۔ اجلاس میں کہا گیا کہ اپوزیشن میں رہتے ہوئے ایم کیو ایم کی جانب سے جمہوریت کی بقاء اور موجودہ حکومت کے جائز اقدامات کی حمایت جاری رہے گی اور حکومت کے عوام دشمن فیصلوں سے نہ صرف عوام کو آگاہ کیا جاتا رہے گا بلکہ ان کی بھرپور مخالفت بھی کی جائے گی۔

اجلاس میں کہا گیا کہ رابطہ کمیٹی اس نتیجے پر پہنچی ہے کہ ایم کیو ایم کی قوت برداشت کو پیپلز پارٹی کے رہنماؤں نے اس کی کمزوری سمجھا اور وہ ایم کیو ایم کے خلوص کو اس کی کمزوری سمجھتے ہوئے تمام تر وعدوں اور یقین دہانیوں کی خلاف ورزی کرتے رہے۔ لہذا ایم کیو ایم اپنے تمام دوٹور سمیت تمام حق پرست عوام کو آگاہ کرنا چاہتی ہے کہ اب ایم کیو ایم کا پیپلز پارٹی کے ساتھ مزید چلنا ناممکن نظر آتا ہے۔ رابطہ کمیٹی نے ایم کیو ایم کے تمام ذمہ داران، کارکنان اور حق پرست عوام سے اپیل کی کہ وہ ایم کیو ایم کی رابطہ کمیٹی کے آئندہ کے لائحہ عمل اور ہدایت کا انتظار کریں، اپنے اتحاد کو برقرار رکھیں اور ماضی کی طرح ہر آزمائش سے گزرنے اور قربانیاں دینے کیلئے تیار رہیں۔ رابطہ کمیٹی کے متفقہ فیصلے کو توثیق کیلئے قائد تحریک جناب الطاف حسین کو بھیج دیا گیا ہے۔

ایم کیو ایم کے زیر اہتمام 26 ستمبر کو ہوٹل میریٹ میں ”عشق رسول اور ہمارا رویہ“ کے عنوان سے پروگرام کا انعقاد کیا جا رہا ہے

جس سے ایم کیو ایم کے قائد جناب الطاف حسین لندن سے انتہائی اہم اور فکرائیگی ٹیلی فونک خطاب کریں گے

کراچی --- 24، ستمبر 2012ء

متحدہ قومی موومنٹ کے زیر اہتمام ”عشق رسول ﷺ اور ہمارا رویہ“ کے عنوان سے 26 ستمبر 2012ء بروز بدھ سہ پہر 3 بجے میریٹ ہوٹل (مارکی) میں پروگرام کا انعقاد کیا جا رہا ہے جس سے متحدہ قومی موومنٹ کے قائد جناب الطاف حسین لندن سے انتہائی اہم اور فکرائیگی ٹیلی فونک خطاب کریں گے۔ پروگرام میں مختلف مکاتب فکر کے علمائے کرام، تاجر، صنعتکار، دانشور، ادیب، شعراء، کالم نگار، صحافی، وکلاء، طلبہ و طالبات اور مختلف شعبہ ہائے زندگی سے تعلق رکھنے والے افراد کے علاوہ ایم کیو ایم کی رابطہ کمیٹی کے ارکان، حق پرست وزراء، ارکان قومی و صوبائی اسمبلی بھی شرکت کریں گے۔

ایم کیو ایم پاکستان کو قائد اعظم کی خواہشات اور امنگوں کے مطابق بنانا چاہتی ہے، الطاف حسین ہم ایسے پاکستان کی تعمیر چاہتے ہیں جہاں سب کی حفاظت ہو، مذہبی رواداری اور فرقہ وارانہ ہم آہنگی ہو ایم کیو ایم پاکستان میں فن کا فروغ چاہتی ہے، فنکاروں کی ہر سطح پر حوصلہ افزائی ہو اور ان کے مسائل پر بھرپور توجہ دی جائے فنکار ملک کے مظلوم و محروم عوام میں شعوری بیداری کے فروغ کیلئے اپنا کردار ادا کریں۔ الطاف حسین محترمہ زیبا بختیار حق پرستی کے قافلے میں ایک قیمتی سرمایہ ثابت ہوئیں۔ نائن زیرو پر فلم، ٹی وی اور اسٹیج کے فنکاروں سے ٹیلی فون پر گفتگو ہم سب فنکار مل کر ایسا کام کریں جس سے ہم پاکستان کو سب سے بہتر ملک بنا سکیں۔ زیبا بختیار تمام فنکار اپنی صلاحیتیں استعمال کر کے آپ کی سوچ اور فکر و فلسفہ کو ملک بھر میں ایک ایک دل تک پہنچائیں گے، انور اقبال فنکاروں کے بارے میں کبھی کسی نے اتنی سنجیدگی سے کام نہیں کیا جس طرح آپ کی جماعت کر رہی ہے، نگہت سلطانی

لندن۔۔۔۔۔ 24، ستمبر 2012ء۔۔۔۔۔ متحدہ قومی موومنٹ کے قائد جناب الطاف حسین نے کہا ہے کہ ایم کیو ایم ملک سے فرسودہ جاگیر دارانہ نظام کا خاتمہ کر کے پاکستان کو قائد اعظم محمد علی جناح کی خواہشات اور امنگوں کے مطابق ایسا ملک بنانا چاہتی ہے جہاں تمام مذاہب، مسالک اور تمام لسانی و ثقافتی اکائیوں کو امن و سکون سے زندگی گزارنے کا حق ہو۔ یہ بات انہوں نے اپنی رہائش گاہ نائن زیرو پر فلم، ٹی وی، ریڈیو اور اسٹیج سے تعلق رکھنے والے پاکستان کے معروف فنکاروں، گلوکاروں اور شو بیزے سے تعلق رکھنے والے دیگر افراد سے ٹیلی فون پر گفتگو کرتے ہوئے کہی۔ فنکاروں میں قاضی واجد، فرقان حیدر، محمد علی شہکی، محمد افراہیم، سعود قاسمی، انور اقبال بلوچ، ایاز خان، ماجد جہانگیر، محترمہ سندس خان، محترمہ نگہت سلطانی اور دیگر فنکاروں کے علاوہ تاج محمد نیازی قوال اور زمان ذکی قوال شامل تھے۔ جبکہ اس موقع پر متحدہ کلچرل فورم کے ارکان اور رابطہ کمیٹی کے اراکین بھی موجود تھے۔ انہوں نے کہا کہ ایم کیو ایم، پاکستان سے فرسودہ جاگیر دارانہ، وڈیرانہ، سرمایہ دارانہ نظام، کرپٹ سیاسی کلچر، نام نہاد جہادی کلچر، کلاشکوف اور ڈنڈا بردار شریعت کے کلچر سے نجات دلانا چاہتی ہے۔ ہم ایسے پاکستان کی تعمیر نو چاہتے ہیں جو قائد اعظم محمد علی جناح کی خواہشات اور امنگوں کا نمونہ نظر آئے، جہاں سب کی حفاظت ہو، مذہبی رواداری اور فرقہ وارانہ ہم آہنگی ہو، تمام مذاہب، مسالک اور تمام لسانی و ثقافتی اکائیوں کو امن و سکون سے زندگی گزارنے کا حق ہو، سب میں ایک دوسرے کو تسلیم کرنے اور قوت برداشت کا جذبہ ہو۔ جناب الطاف حسین نے کہا کہ ایم کیو ایم پاکستان میں فن کا فروغ چاہتی ہے اور یہ سمجھتی ہے کہ اس کیلئے ضروری ہے کہ فنکاروں کی ہر سطح پر حوصلہ افزائی ہو اور ان کے مسائل پر بھرپور توجہ دی جائے۔ انہوں نے کہا کہ پاکستان کے فنکار اس بات کے گواہ ہیں کہ جب کبھی سینئر فنکاروں پر آزمائش کا وقت آیا تو ملک بھر کی سیاسی جماعتیں اور رہنما خاموش رہے لیکن ایم کیو ایم نے ہر موقع پر فنکاروں کا ساتھ دیا۔ جناب الطاف حسین نے محترمہ زیبا بختیار اور دیگر فنکاروں کو نائن زیرو تشریف لانے پر ان کا شکریہ ادا کیا اور انہیں خوش آمدید کہتے ہوئے کہا کہ اللہ تعالیٰ نے آپ کو علم و ہنر اور فن سے نوازا ہے لہذا آپ کو جہاں کہیں موقع ملے ملک کے مظلوم و محروم عوام میں شعوری بیداری کے فروغ کیلئے اپنا کردار ضرور ادا کریں۔ انہوں نے کہا کہ حق پرست فنکاروں کے قافلے میں تعلیم یافتہ، باصلاحیت آرٹس زیبا بختیار کی شمولیت کو خوش آئند قرار دیا اور امید ظاہر کی کہ زیبا بختیار حق پرستی کے قافلے میں ایک قیمتی سرمایہ ثابت ہوگی۔ متحدہ کلچرل فورم کے عہدیداروں اور دیگر فنکاروں نے بھی زیبا بختیار کا نائن زیرو آمد پر پرتپاک استقبال کیا اور حق پرست فنکاروں کے قافلے میں ان کی شمولیت کو نیک شگون قرار دیا۔ اس موقع پر محترمہ زیبا بختیار نے گفتگو کرتے ہوئے کہا کہ مجھے نائن زیرو آکر بہت خوشی ہوئی ہے اور ایسا محسوس ہوتا ہے کہ میں اپنے لوگوں میں آگئی ہوں۔ ہماری پوری کوشش ہوگی کہ ہم سب فنکار مل کر ایسا کام کریں جس سے ہم پاکستان کو سب سے بہتر ملک بنا سکیں۔ انور اقبال بلوچ، محمد افراہیم اور دیگر فنکاروں اور گلوکاروں نے جناب الطاف حسین سے گفتگو کرتے ہوئے کہا کہ ہم تمام فنکار اپنی صلاحیتیں استعمال کر کے آپ کی سوچ اور فکر و فلسفہ کو ملک بھر میں ایک ایک دل تک پہنچائیں گے۔ فنکاروں کے بارے میں کبھی کسی نے اتنی سنجیدگی سے کام نہیں کیا جس طرح آپ کی جماعت کر رہی ہے۔ آپ ایک نیک مقصد لیکر چل رہے ہیں اور اس مقصد میں ہم آپ کے ساتھ ہیں، انشاء اللہ وہ وقت بہت جلد آئے گا جب آپ کا حق پرستانہ پیغام ملک کے کونے کونے میں پھیلے گا۔ جناب الطاف حسین نے تمام فنکاروں کے خیالات کو سراہتے ہوئے انہیں خراج تحسین پیش کیا اور ان کی صحت و عافیت کیلئے دعا بھی کی۔ جناب الطاف حسین نے ایم کیو ایم پروڈکشن ونگ کے تحت تحریر کی کہانی کی فلم بندی میں حصہ لینے والے تمام فنکاروں، کیمبرہ مین، اسکرپٹ رائٹر، ایڈیٹر، لائٹ مین، ہدایت کار اور بالخصوص ڈرامے کے پروڈیوسر اور ویڈیو سیکشن کے انچارج منصور احمد کو زبردست خراج تحسین پیش کرتے ہوئے کہا کہ تحریر کی ساتھیوں کی کاوشوں کو دیکھ کر مجھے یقین ہے کہ یہ ٹیم اگر اسی طرح محنت و لگن سے کام کرتی رہی تو یہ بہت جلد پاکستان کی بہترین پروڈکشن ٹیم ثابت ہوگی۔ انہوں نے شہنشاہ غزل مہدی حسن مرحوم، عظیم مزاحیہ اداکار سفیر اللہ عرف لہری مرحوم اور معین اختر مرحوم کو زبردست خراج عقیدت پیش کرتے ہوئے ان کے بلند درجات اور ٹی وی اور اسٹیج کے معروف اداکار سکندر صنم کی علالت پر گہری تشویش کا اظہار کرتے ہوئے ان کی جلد و مکمل صحت یابی کیلئے دعائیں بھی کیں۔

یوم عشق رسول کے موقع پر مردان میں پر تشدد مظاہرین کی جانب سے چرچ کونڈر آتش کرنا قابل مذمت ہے، رابطہ کمیٹی  
یہ عمل اسلامی تعلیمات کی صریحاً خلاف ورزی اور مذہبی رواداری کی فضا کو سبوتاژ کرنے کے مترادف ہے  
ملک بھر میں پر تشدد مظاہروں، جلاؤ گھیراؤ سمیت نجی و سرکاری املاک اور چرچ کونڈر آتش کر کے یوم عشق رسول کا تقدس پامال  
کرنے والے شہر پسندوں کے خلاف کارروائی عمل میں لا کر قراری واقعہ سزا دی جائے

کراچی۔۔۔ 24، ستمبر 2012ء

متحدہ قومی موومنٹ کی رابطہ کمیٹی نے یوم عشق رسول کے موقع پر مردان میں پر تشدد احتجاجی مظاہرین کی جانب سے چرچ کونڈر آتش کئے جانے کی سخت ترین الفاظ میں مذمت کی ہے  
اور مطالبہ کیا ہے کہ یوم عشق رسول کے موقع پر ملک بھر میں جلاؤ گھیراؤ، لوٹ مار اور پر تشدد واقعات میں ملوث تمام افراد کو گرفتار کر کے قانون کے مطابق سخت سزا دی جائے۔ ایک بیان  
میں رابطہ کمیٹی نے کہا کہ حضور اکرم ﷺ نے تمام آسمانی کتابوں، پیغمبروں اور ان کی عبادتگاہوں کے احترام کا درس دیا ہے اور مردان میں پر تشدد مظاہرین کی جانب سے چرچ کونڈر  
آتش کرنے کا عمل اسلامی تعلیمات کی صریحاً خلاف ورزی ہے اور مذہبی رواداری اور ہم آہنگی کی فضا کو سبوتاژ کرنے کے مترادف ہے جس کی جتنی بھی مذمت کی جائے وہ کم ہے  
۔ رابطہ کمیٹی نے صدر مملکت آصف علی زرداری، وزیراعظم راجہ پرویز اشرف اور وفاقی وزیر داخلہ رحمان ملک سے مطالبہ کیا کہ مردان میں چرچ کونڈر آتش کرنے اور ملک بھر میں سرکاری  
ونجی املاک کو نقصان پہنچانے، جلاؤ گھیراؤ اور پر تشدد مظاہروں میں ملوث شہر پسندوں کے خلاف سخت ترین کارروائی عمل میں لائی جائے اور انہیں یوم عشق رسول کا تقدس پامال اور اسلام  
کا امیج دنیا بھر میں مسخ کرنے پر قراری واقعہ سزا دی جائے۔

ڈیرہ مراد جمالی میں سیلاب متاثرین کے پرامن مظاہرین پر پولیس لاکھڑی چارج شیڈنگ کا نوٹس لیا جائے، یوسف شاہوانی  
بلوچستان حکومت سیلاب متاثرین کو فوری امداد فراہم کرے، رکن رابطہ کمیٹی

کراچی۔۔۔ 24، ستمبر 2012ء

متحدہ قومی موومنٹ کی رابطہ کمیٹی کے رکن یوسف شاہوانی نے ڈیرہ مراد جمالی میں بلوچستان حکومت کی جانب سے امداد نہ ملنے پر سیلاب متاثرین کے پرامن مظاہرہ پر پولیس کے لاکھڑی  
چارج اور شیڈنگ کی سخت ترین الفاظ میں مذمت کی ہے۔ انہوں نے کہا کہ سیلاب سے متاثرہ افراد امداد نہ ملنے پر پہلے ہی شدید پریشانی سے دوچار ہیں اور ان کے پرامن احتجاج کا  
نوٹس لینے اور امداد کی فراہمی کے بجائے ان پر پولیس تشدد اور شیڈنگ ظلم ہے۔ رکن رابطہ کمیٹی یوسف شاہوانی نے بلوچستان کی حکومت سے مطالبہ کیا ہے کہ سیلاب متاثرین کے پرامن  
مظاہرین پر پولیس کے لاکھڑی چارج اور شیڈنگ کا نوٹس لیا جائے اور متاثرین سیلاب کو امداد اور طبی سہولیات کی فراہمی ہنگامی بنیادوں پر ممکن بنائی جائے۔

پٹرول اور سی این جی کی قیمتوں میں اضافہ فی الفور واپس لیا جائے، ارکان قومی اسمبلی

پٹرول اور سی این جی کی قیمتوں میں ایک بار پھر غیر دانشمندانہ اضافہ کر کے عوام کی زندگیاں اجیرن بنا دی گئی ہیں

کراچی۔۔۔ 24، ستمبر 2012ء

حق پرست ارکان قومی اسمبلی نے پٹرول اور سی این جی کی قیمتوں میں اضافے کی سخت ترین الفاظ میں مذمت کی ہے۔ اپنے مشترکہ بیان میں انہوں نے کہا کہ پٹرول اور سی این جی  
کی مصنوعات کی قیمتوں میں اضافہ کا اثر ضروریات زندگی کی دیگر اشیاء کی قیمتوں پر براہ راست پڑتا ہے لیکن اس کے باوجود پٹرول اور سی این جی کی قیمتوں میں کمی کرنے کے  
بجائے ان مصنوعات کی قیمتوں میں اضافہ عوام پر ظلم کے مترادف ہے۔ انہوں نے کہا کہ عوام پہلے ہی مہنگائی، بیروزگاری، امن و امان کی صورتحال سے دوچار ہیں جبکہ پٹرول اور سی  
این جی مصنوعات کی قیمتوں میں ایک بار پھر غیر دانشمندانہ اضافہ کر کے عوام کی زندگی اجیرن بنا دی گئی ہے جس کی جتنی بھی مذمت کی جائے کم ہے۔ حق پرست ارکان قومی اسمبلی  
نے صدر مملکت آصف علی زرداری اور وزیراعظم راجہ پرویز اشرف سے مطالبہ کیا کہ پٹرول اور سی این جی کی قیمتوں میں اضافہ فی الفور واپس لیا جائے اور ان مصنوعات کی قیمتوں  
میں مسلسل اضافہ کر کے عوام کی زندگیاں اجیرن بنانے کا سلسلہ بند کیا جائے۔

گستاخانہ فلم کجخلاف پر امن مظاہروں کو شریکوں کی جانب سے پر تشدد بنانے کا سختی سے نوٹس لیا جائے، حق پرست اراکین سینیٹ شریکوں کو گرفتار کر کے عبرتناک سزا دی جائے، گستاخانہ امریکی فلم کجخلاف پر امن مظاہروں میں شریکوں کی جانب سے پر تشدد کا رویا اسلامی تعلیمات کے منافی ہیں، جلاؤ گھیراؤ کے واقعات نے پوری دنیا میں پاکستان کا نام بدنام کر دیا

کراچی:۔۔۔24، ستمبر، 2012ء

حق پرست اراکین سینیٹ نے 21 ستمبر کو ملک بھر میں گستاخانہ امریکی فلم کجخلاف پر امن مظاہروں کو شریکوں کی جانب سے پر تشدد بنانے اور سرکاری و نیم سرکاری املاک کو نقصان پہنچانے کی شدید الفاظ میں مذمت کی ہے اور کہا ہے کہ گستاخانہ امریکی فلم کجخلاف پر امن مظاہروں میں شریکوں کو گرفتار کر کے عبرتناک سزا دی جائے، گستاخانہ امریکی فلم کجخلاف پر امن مظاہروں میں شریکوں کی جانب سے پر تشدد کا رویا اسلامی تعلیمات کی صریحاً منافی ہیں جس نے ایک بار پھر پوری دنیا میں پاکستان کو بدنام کر دیا ہے۔ اپنے مشترکہ بیان میں حق پرست اراکین سینیٹ نے کہا کہ رسول اللہ ﷺ کے بارے میں امریکہ میں بنائی جانے والی گستاخانہ فلم کے خلاف پر امن احتجاج ہر مسلمان کا دینی حق ہے کیونکہ آپؐ پر ایمان لائے بغیر کوئی بھی مسلمان مکمل نہیں ہے۔ انہوں نے کہا کہ پاکستان میں ہونیوالے پر امن احتجاج کی آڑ میں شریکوں کو گرفتار کرنے جس طرح سرکاری و نیم سرکاری اور پرائیویٹ املاک کو نقصان پہنچایا عام لوگوں کو لوٹنا قابل مذمت ہے جس سے پوری دنیا میں مسلمانوں کے امیج کو شدید نقصان پہنچا ہے۔ انہوں نے کہا کہ اسلام امن و آشتی کا مذہب ہے جبکہ رسول اللہ کی تعلیمات بھی یہی ہیں اور جو عناصر بھی گھیراؤ، جلاؤ اور لوٹا مار کی وارداتوں میں مصروف رہے وہ نہ صرف اسلامی تعلیمات سے نا آشنا ہیں بلکہ انہیں رسول اکرم ﷺ سے بھی عقیدت و محبت نہیں۔ حق پرست اراکین سینیٹ نے پر تشدد کا رویا اور مظاہروں کے دوران فائرنگ سے جان بحق ہونیوالے تمام ہلاک شدگان کے سوگواروں کو حقیقین و دیگر اہلخانہ سے دلی تعزیت و ہمدردی کا اظہار کرتے ہوئے انہیں صبر کی تلقین کی اور دعا کی کہ اللہ تعالیٰ تمام مرحومین کو اپنی جوار رحمت میں اعلیٰ مقام عطا فرمائے۔ حق پرست اراکین سینیٹ نے پر تشدد واقعات میں زخمی افراد سے دلی ہمدردی کا اظہار کرتے ہوئے ان کی جلد و مکمل صحت یابی کیلئے دعا کی۔ انہوں نے صدر آصف علی زرداری وزیراعظم راجہ پرویز اشرف اور وفاقی وزیر داخلہ رحمن سے مطالبہ کیا ہے کہ گستاخانہ امریکی فلم کجخلاف پر امن مظاہروں کو شریکوں کی جانب سے پر تشدد بنانے کا سختی سے نوٹس لیا جائے اور شریکوں کو گرفتار کر کے عبرتناک سزا دی جائے۔

